

ಕ್ರಿಸ್ತಿಯೆಣ್ಯಾಚ್ಯಾ ಕಾಳಾಚೊ ಚವ್ತೊ ಆಯ್ತಾರ್
24, ದಶೆಂಬರ್ 2023

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಎವ್ಕರಿಸ್ತಾಚೆಂ ಬಲಿದಾನ್ ಭೆಟೊಂವ್ಕ್ ಸಾಂಗಾತಾ ಜಮ್ಲ್ಯಾಂವ್. ಆಜ್ ಆಮಿ ಕ್ರಿಸ್ತಿಯೆಣ್ಯಾಚೊ ಚವ್ತೊ ಆಯ್ತಾರ್ ಸಂಭ್ರಮ್ತಾಂವ್. ಆಯ್ಚಿ ದೇವ್‌ಸ್ತುತಿ ದೇವ್ ಮನ್ಶಾಂಕ್ ಏಕ್ ಘರಾಣೆಂ ಬಾಂದ್ತಾ ಮ್ಹಳ್ಳೊ ಸಂದೇಶ್ ದಿತಾ. ಆಮ್ಚೆ ಚಾಲ್ತ್ಯೆ ಜಿಣಿಯೆಂತ್ ದೆವಾಚೆಂ ಹಾಜರ್ಪಣ್ ವಳ್ಕುನ್, ಆಮ್ಚೆ ಕಾಳ್ಜಾಂತ್, ಕುಡೆಂತ್ ಜೆಜುಕ್ ಜಲ್ಮುಂಕ್ ಆಮಿಚಿಂ ಮನಾಂ ಉಗ್ತಿಂ ಕರ್ಯಾಂ ಆನಿ ಸಂತೊಸಾನ್ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ವಾಂಟೊ ಘೆವ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : 2 ಸಾಮು. 7:1-5, 8-12, 14, 16

ಅಂತರ್‌ಗೀತ್ : ಕೀರ್ತನ್ 88

ದುಸ್ರೆಂ ವಾಚಪ್ : ರೊಮಾ. 16:25-27

ಸುವಾರ್ತಾ : ಲೂಕ್ 1:26-38

ಮಿಸಾಚೆಂ ಗಿತಾಂ:

ಪ್ರವೇಶ್ : A 47

ಭೆಟೊವ್ಣಿ : C 16

ಕುಮ್ಗಾರ್ : D 8

ನಿರ್ಗಮನ್ : G 2

ಜಾವ್ನಾಸಾಂವ್. ಆಮ್ಚಿ ಕೂಡ್ ಮ್ಹಳ್ಳೆಂ ಘರ್ ಪಾತ್ಯಾಕ್, ಮಸ್ತಾಕ್, ರಾಗಾಕ್ ನಾಸ್ ಜಾತಾ. ತಿ ಆಮಿ ಪರತ್ ಬಾಂದುಂಕ್ ಆಸಾ. ಜೆದ್ನಾಂ ಆಮ್ಚೊ ಅತ್ಮೊ ಆಮಿ ಕುಮ್ಸಾರಾಚ್ಯಾ ಸಾಕ್ರಾಮೆಂತಾ ಮುಖಾಂತ್ ನಿತಳ್ ಕರ್ತಾವ್ ತೆದ್ನಾಂ, ಆಮ್ಚಿ ಕೂಡ್ ದೆವಾಚೆಂ ಮಂದಿರ್ ಜಾತಲೆಂ. ಆಮ್ಚೊ ಹರೆಕ್ಲ್ಯಾಚೊ ಧ್ಯೇಯ್ ಆಮ್ಚೆಂ ಕಾಳಿಜ್, ಆಮ್ಚಿ ಕೂಡ್ ಜೆಜುಕ್ ಜಲ್ಮುಂಕ್ ತಯಾರ್ ಕರ್ಚಿ ತರ್ ಆಮಿಚ್ ದೆವಾಚೆಂ ಮಂದಿರ್ ಜಾವ್ಚ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ದೇವ್ ಆಮ್ಚೊ ಬಾಪ್ ಆನಿ ಆಮಿ ತಾಚೆಂ ಭುರ್ಗಿಂ. ಆಮ್ಚ್ಯಾ ಆಪೊವ್ಣ್ಯಾಂತ್ ತಾಚೆಂ ಸಾಂಗಾತ್ಪಣ್ ಹ್ಯಾ ಪ್ರಾರ್ಥನಾ ಮುಖಾಂತ್ ಜೋಡ್ನ್ ಘೆವ್ಚ್ಯಾಂ.

1. ಬಾಪಾ, ತುಜ್ಯಾ ಪುತಾಚೆ ಪವಿತ್ರಸಭಾ ಚಲವ್ನ್ ವ್ಹರ್ಲ್ಯಾ ಧಾರ್ಮಿಕ್ ತಶೆಂಚ್ ಲಾಯಿಕ್ ಮುಕೆಲ್ಯಾಂನಿ ತುಜ್ಯಾ ಉತ್ರಾಂ ದ್ವಾರಿಂ ಖರಿ ಶಿಕೊವ್ಣಿ ಆನಿ ಅತ್ಮಿಕ್ ಖಾಣ್ ಘಳಾದಿಕ್ಪಣಿಂ ತುಜ್ಯೆ ಪರ್ಜೆಕ್ ದಿಂವ್ಚ್ಯಾಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ತಶೆಂಚ್ ಸಾಮಾಜಿಕ್ ಮುಖೆಲ್ಯಾಂನಿ ಸೆವೆಚ್ಯಾ ಮನೋಭಾವಾನ್ ವಾವ್ರುಂಕ್ ಆನಿ ಗರ್ಜೆವಂತಾಂಚ್ಯಾ ದುಬ್ಳ್ಯಾ ಲೊಕಾಚ್ಯಾ ಗರ್ಜಾಂಕ್ ಸದಾಂಚ್ ಪಾವುಂಕ್ ತಾಂಕಾಂ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

3. ಸಮೆಸ್ತ್ ಪಿಡೆಸ್ತ್ ಭಾವಾ-ಭಯ್ಣಿಂಕ್ ಬರಿ ಭಲಾಯ್ಕಿ, ಮತಿಕ್ ಶಾಂತಿ ಸಮಾಧಾನ್ ಲಾಬಯ್. ತಾಣಿಂ ಸೊಸ್ಣಿಕಾಯೆನ್ ತಾಂಚೆ ಕಷ್ಟ್ ಸೊಸುನ್ ವ್ಹರುಂಕ್ ಕುರ್ಪಾ ದಿ. ತಾಂಚೆ ಜತನ್ ಘೆಂವ್ಚ್ಯಾ ಸಮೆಸ್ತಾಂಕ್ ಬೆಸಾಂವ್ ದಿ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ್ ಭುರ್ಗಿಂ ಆನಿ ಯುವಜಣಾಂನಿ ಭಾವಾರ್ಥಾನ್ ಆನಿ ದೇವ್‌ಭಿರಾಂತಿನ್ ವಾಡುಂಕ್ ಕುರ್ಪಾ ದಿ ಮ್ಹಣುನ್ ಮಾಗ್ತಾಂವ್.

5. ಪರ್ಗಾಂವಾಂತ್ ಆಸ್ಲಲ್ಯಾ ಆಮ್ಚ್ಯಾ ಭಾವಾ ಭಯ್ಣಿಂಕ್ ರಾಕ್ ಆನಿ ಸಾಂಬಾಳ್. ಆಮ್ಕಾಂ ವಿವಿಧ್ ರಿತಿನಿಂ ಕುಮಕ್ ಕೆಲ್ಲ್ಯಾಂಕ್ ಆಶೀರ್ವಾದಾನ್ ಭರ್ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ, ಆಮ್ಚೆ ಜಿಣಿಯೆಂತ್ ತುಜ್ಯಾ ಉತ್ರಾಂಕ್ ಪಯ್ಲೆ ಜಾಗೊ ದಿವ್ನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ದುಸ್ರಾ ವರ್ಸಾಕ್

ಪಯ್ಲೆಂ ವಾಚಪ್

ಸರ್ವೆಸ್ಪರಾ ಮುಖಾರ್ ದಾವಿದಾಚೆಂ ರಾಜ್ಕೆ ಸದಾಂಚ್ ಬಾಳ್ತಲೆಂ

ಸಾಮುಯೆಲಾಚ್ಯಾ ದುಸ್ರಾ ಪುಸ್ತಕಾಂತ್ಲೆಂ ವಾಚಪ್ 2 ಸಾಮು. 7:1-5, 8b-12, 14, 16

ದಾವಿದ್ ರಾಯ್ ಆಪ್ಲ್ಯಾ ರಾವ್ಣೆರಾಂತ್ ರಾವುಂಕ್ ಲಾಗ್ಲೊ ಆನಿ ಸರ್ವೆಸ್ಪರಾನ್ ತಾಕಾ ಭೊಂವ್ತಣೆಂಚ್ಯಾ ಸರ್ವ್ ದುಸ್ರಾನಾಂ ಥಾವ್ನ್ ವಿಶೆವ್ ದಿಲೊ ತೆದ್ನಾ ರಾಯಾನ್ ನಾತಾನ್ ಪ್ರವಾದ್ಯಾಕ್ ಮ್ಹಳೆಂ: “ಪಳೆ, ಹಾಂವ್ ದೆವ್ಡಾರ್ ರುಕಾಡಾಚ್ಯಾ ರಾವ್ಣೆರಾಂತ್ ಜಿಯೆತಾಂ, ಪೂಣ್ ದೆವಾಚಿ ಸೊಲ್ಲ್ಯಾಪೇಟ್ ಎಕಾ ತಂಬಾಂತ್ ರಾವ್ತಾ!” ನಾತಾನಾನ್ ರಾಯಾಕ್ ಜಾಪ್ ದಿಲಿ: “ವಚ್ ಆನಿ ತುಜ್ಯಾ ಮನಾಂತ್ ಆಸಾ ತೆಂ ಸಗ್ಳೆಂ ಕರ್, ಕಿತ್ಯಾಕ್ ಸರ್ವೆಸ್ಪರ್ ತುಜೆ ಸವೆಂ ಆಸಾ.”

ಪೂಣ್ ತೆ ರಾತಿ ಸರ್ವೆಸ್ಪರಾಚೆಂ ಉತರ್ ನಾತಾನಾಕ್ ಆಯ್ಲೆಂ: “ವಚ್ ಆನಿ ಮ್ಹಜ್ಯಾ ಸೆವೆಕಾ ದಾವಿದಾಕ್ ಸಾಂಗ್: ‘ಸರ್ವೆಸ್ಪರ್ ಅಶೆಂ ಮ್ಹಣ್ತಾ: ಮ್ಹಣ್ತಾ ರಾವುಂಕ್ ತುಂ ಏಕ್ ಘರ್ ಬಾಂದುಂಕ್ ಸೊದ್ತಾಯ್? ದೆವ್ಡಾರಾಂಚೊ ಸರ್ವೆಸ್ಪರ್ ಅಶೆಂ ಮ್ಹಣ್ತಾ: ತುಂ ಚರವಾಚ್ಯಾ ಮಯ್ದಾನಾರ್ ಬಕ್ರಾಂ ಪಾಟ್ಲಾನ್ ವೆತಾಲೊಯ್ ತೆದ್ನಾ ಹಾಂವೆಂ ತುಕಾ ಮ್ಹಜೆ ಪರ್ಜೆ ಇಸ್ರಾಯೆಲಾಚೊ ಫುಡಾರಿ ಕರುಂಕ್ ಥಂಯ್ಚೊ ಕಾಡುನ್ ಹಾಡ್ಲೊ. ತುಂ ಗೆಲೊಯ್ ತ್ಯಾ ಸರ್ವ್ ಜಾಗ್ಯಾಂನಿ ಹಾಂವ್ ತುಜೆ ಸವೆಂ ಆಸ್ಲೊಂ, ಆನಿ ಹಾಂವೆಂ ತುಜ್ಯಾ ಸರ್ವ್ ದುಸ್ರಾನಾಂಚೊ ತುಜ್ಯಾ ದೊಳ್ಯಾಂ ಮುಖಾರ್ ನಾಸ್ ಕೆಲೊ; ಪುಥ್ವೆಚ್ಯಾ ಮಹಾನ್ ಪುರುಷಾಂಚ್ಯಾ ನಾಂವಾ ಪರಿಂ ಹಾಂವ್ ತುಜೆಂ ನಾಂವ್ ಪ್ರಸಿದ್ಧ್ ಕರ್ತಲೊಂ. ಇಸ್ರಾಯೆಲ್ ಮ್ಹಜೆ ಪರ್ಜೆಕ್ ಹಾಂವ್ ಏಕ್ ಜಾಗೊ ದಿತಲೊಂ; ಹಾಂವ್ ತಿಕಾ ಥಂಯ್ ರೊಯ್ತಲೊಂ; ತಿ ಥಂಯ್ ವಸ್ತಿ ಕರ್ತಲಿ ಆನಿ ಕೊಣ್ಚ್ ತಿಕಾ ಪರ್ತುನ್ ತ್ರಾಸ್ ದಿಂವ್ಚೊ ನಾ. ಆದ್ಲ್ಯಾ ಕಾಳಾರ್, ಮ್ಹಣ್ಣೆ ಹಾಂವೆಂ ಮ್ಹಜೆ ಪರ್ಜೆ ಇಸ್ರಾಯೆಲಾಚೆರ್ ನ್ಯಾಯ್ಕರ್ತಾಂಕ್ ನೆಮ್ಲೆ ತ್ಯಾ ಕಾಳಾ ಥಾವ್ನ್ ಖೊಟೆ ಮನಿಸ್ ತಾಂಕಾಂ ತ್ರಾಸ್ ದಿತಾಲೆ ತಶೆಂ ಫುಡೆಂ ಕೆದ್ನಾಂಚ್ ತೆ ದಿಂವ್ಚೆ ನಾಂತ್. ತುಜ್ಯಾ ಸರ್ವ್ ದುಸ್ರಾನಾಂಕ್ ಪಯ್ಸ್ ಕರುನ್ ಹಾಂವ್ ತುಕಾ ವಿಶೆವ್ ದಿತಲೊಂ. ತ್ಯಾ ಭಾಯ್ರ್ ಸರ್ವೆಸ್ಪರ್ ತುಕಾ ಏಕ್ ಘರಾಣೆಂ ಬಾಂದ್ತಲೊ ಮ್ಹಣ್ ತೊ ತುಕಾ ಆತಾಂ ಪರ್ಗಟ್ತಾ.

ತುಜೆ ದೀಸ್ ಭರೊನ್ ತುಂ ತುಜ್ಯಾ ಪುರ್ವಜಾಂ ಸವೆಂ ವಿಶೆವ್ ಘೆತಲೊಯ್ ತೆದ್ನಾ, ತುಜೆ ಸಂತತಿಂತ್ಲ್ಯಾ, ತುಜೆ ಕುಡಿಂತ್ಲೊ ಉತ್ಪನ್ನ್ ಜಾತಲ್ಯಾ ಎಕ್ಲ್ಯಾಕ್ ಹಾಂವ್ ತುಜ್ಯಾ ಜಾಗ್ಯಾರ್ ನೆಮ್ತಲೊಂ ಆನಿ ತಾಚಿ ರಾಜ್ವಟ್ಟಿ ಥಿರ್ ಸಾಂಬಾಳ್ತಲೊಂ. ಹಾಂವ್ ತಾಚೊ ಬಾಪುಯ್ ಜಾತಲೊಂ ಆನಿ ತೊ ಮ್ಹಜೊ ಪೂತ್ ಜಾತಲೊ. ತುಜೆಂ ಘರಾಣೆಂ ಆನಿ ತುಜೆಂ ರಾಜ್ ಮ್ಹಜೆ ಮುಖಾರ್ ಸದಾಂಚ್ ಥಿರ್ ಉರ್ತಲಿಂ ಆನಿ ತುಜೆಂ ಶಿಂವಾಸನ್ ಸಾಸ್ಣಾಕ್ ತಗ್ತಲೆಂ.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 88:2-3, 4-5, 27+29

ಶ್ಲೋಕ್: ತುಜಿ ದಯಾ, ಸರ್ವೆಸ್ಪರಾ, ಸದಾಂಕಾಲ್ ಗಾಯನಾಂನಿ ವಾಖಾಣ್ತಲೊಂ.

ಕೀ. 88:2a

1. ತುಜಿ ದಯಾ, ಸರ್ವೆಸ್ಪರಾ, ಸದಾಂಕಾಲ್ ವಾಖಾಣ್ತಲೊಂ,
ಸಂತತೆಚ್ಯೆ ಸಂತತೇಕ್ ತುಜೆಂ ವಿಶ್ವಾಸೀಪಣ್ ಪರ್ಗಟ್ತಲೊಂ.
ತುಜೊ ಮೋಗ್ ಸಾಸ್ಣಾಕ್ ಬಾಳಾ ತಸೊ ಥಿರ್ ಕೆಲಾಯ್ ಮ್ಹಣ್ ಹಾಂವ್ ಜಾಣಾಂ,
ತುಜ್ಯಾ ವಿಶ್ವಾಸೀಪಣಾಚಿ ಬುನ್ಯಾದ್ ಸರ್ಗಾರ್ ತುವೆಂ ಘಾಲ್ನ್ ದವರ್ಚ್ಯಾಯ್.
2. ಹಾಂವೆಂ ವಿಂಚುನ್ ಕಾಡ್ಲಲ್ಯಾ ಸವೆಂ ಹಾಂವೆಂ ಕರಾರ್ ಕೆಲಾ.
ದಾವಿದಾಕ್, ಮ್ಹಜ್ಯಾ ಸೆವಕಾಕ್ ಹಾಂವೆಂ ಸಪುತ್ ದಿಲಾ:
“ತುಜಿ ಸಂತತ್ ಸಾಸ್ಣಾಕ್ ಸ್ಥಾಪಿತ್ ಕರ್ತಲೊಂ,
ಸದಾಂ ಸರ್ವದಾಂ ಬಾಳಾ ತಸಲೆಂ ಸಿಂಹಾಸನ್ ತುಕಾ ದಿತಲೊಂ.”
3. “ತೊ’ ಮ್ಹಾಕಾ ಮ್ಹಣ್ತಲೊ: ‘ತುಂ ಮ್ಹಜೊ ಬಾಪ್,
ಮ್ಹಜೊ ದೇವ್ ಆನಿ ಮ್ಹಜ್ಯೆ ಬಚಾವೆಚೆಂ ಖಡಪ್.’
ಸದಾಂಕಾಲ್ ತುಕಾ ಮ್ಹಜೆಂ ಭೊಳೆಪಣ್ ದಾಖಿಯ್ತಲೊಂ,
ಮ್ಹಜ್ಯಾ ಸೊಲ್ಲಾನ್ ಹಾಂವ್ ತಾಕಾ ವಿಶ್ವಾಸಿ ರಾವ್ತಲೊಂ.”

ದುಸ್ರೆಂ ವಾಚಪ್

ಸಾಸಣ್ ಕಾಳಾ ಥಾವ್ನ್ ಗುಪಿತ್ ದವರ್ಲೊ ಘುಟ್ ಆತಾಂ ಉಗ್ಡಾಪೆಂ ಜಾಲೊ

ಸಾಂ ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಲ್ಯಾ ಪತ್ರಾಂತ್ಲೆಂ ವಾಚಪ್ ರೊಮಾ 16:25-27
ಜೆಜು ಕ್ರಿಸ್ತಾ ವಿಶ್ವಾಂತ್ ಪರ್ಗಟ್ ಕರ್ನ್ ಹಾಂವೆಂ ತುಮ್ಕಾಂ ಕಳಿತ್ ಕೆಲ್ಲೆ ಸುವಾರ್ತೆ
ಪರ್ಮಾಣೆಂ ಜಿಯೆಂವ್ಕ್ ತುಮ್ಕಾಂ ಥಿರಸಣ್ ಆನಿ ಬಳ್ ದಿತಲ್ಯಾ ದೆವಾಕ್ ಜಾಂವ್ ಮಹಿಮಾ!
ಸಾಸ್ಣಿಕ್ ಕಾಳಾಂ ಥಾವ್ನ್ ಗುಪಿತ್ ದವರ್ಲಿ, ಪುಣ್ ಹ್ಯಾ ಕಾಳಾರ್ ಉಗ್ಡಾಪಿ ಜಾಲ್ಲಿ
ಮಾಂಡಾವಳ್ಚೆಂ ಹಿ ಸುವಾರ್ತಾ ಮ್ಹಣ್ತೆತ್. ಜುದೆವ್ ನ್ಹಯ್ ಆಸ್ಲಲ್ಯಾ ಸಮೆಸ್ತ್ ಲೊಕಾನ್
ವಿಧೇಯ್ಪಣಾಚೆ, ಮ್ಹಣ್ಣೆ ಭಾವಾರ್ಥಾಚೆ ವಾಟೇಕ್ ಯೆವ್ನ್ ಖಾತಿರ್ ಪ್ರವಾದ್ಯಾಂಚ್ಯಾ ಬರ್ಪಾಂ
ಮುಖಾಂತ್ ತಾಂಕಾಂ ತಿ ಕಳಿತ್ ಕೆಲ್ಲಿ. ಎಕ್ಟಾಚೆ ಸರ್ವ್ ಜಾಣಾರ್ ದೆವಾಕ್, ಜೆಜು ಕ್ರಿಸ್ತಾ
ಉದೆಶಿಂ ಜಾಂವ್ ಮಹಿಮಾ ಸಾಸ್ಣಾಚಾ ಸಾಸ್ಣಾಕ್, ಆಮೆನ್.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಲೂಕ್ 1:38

ಸರ್ವೆಸ್ಪರಾಕ್ ಜೈ, ಜೈ!
 ಅಬೈ, ಸರ್ವೆಸ್ಪರಾಚಿ ಚಾಕರ್ಡ್;
 ತುಜ್ಯಾ ಉತ್ರಾ ಪರ್ಮಾಣೆಂ ಮ್ಹಜ್ಯೆ ಥಂಯ್ ಜಾಂವ್.
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಅಬೈ, ತುಂ ಗರ್ಭೆಸ್ತ್ ಜಾತಲಿಯ್ ಆನಿ ಎಕಾ ಪುತಾಕ್ ಜಲ್ಮ್ ದಿತಲಿಯ್

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 1:26-38

ಸವ್ಯಾ ಮಹಿನ್ಯಾಂತ್ ದೇವಾನ್ ಗಾಬ್ರಿಯೆಲ್ ದುತಾಕ್ ಗಾಲಿಲೆಯಾಚ್ಯಾ ನಜರೆತ್ ನಾಂವಾಚ್ಯಾ ಏಕ್ ಶಹರಾಂತ್ಲೆ ಏಕ್ ಅಂಕ್ವಾರಿ ಸರ್ಶಿಂ ಪಾಠಯ್ಲೊ. ಹಿಕಾ ದಾವಿದಾಚ್ಯಾ ಘರಾಣ್ಯಾಚ್ಯಾ ಜುಜೆ ನಾಂವಾಚ್ಯಾ ಏಕ್ ದಾದ್ಲ್ಯಾ ಲಾಗಿಂ ಕರಾರ್ ಜಾಲ್ಲೆಂ. ತೇ ಅಂಕ್ವಾರಿಚೆಂ ನಾಂವ್ ಮರಿ. ದೇವ್‌ದೂತ್ ಭಿತರ್ ಸರ್ನ್ ತಿಚೆ ಲಾಗಿಂ ಮ್ಹಣಾಲೊ: “ನಮಾನ್, ದೇವಾಚೆ ಕುರ್ಪೆನ್ ಭರ್ತಲೇ!” ಸರ್ವೆಸ್ಪರ್ ತುಜೇ ಸಾಂಗಾತಾ ಆಸಾ!” ಹಿಂ ಉತ್ರಾಂ ಆಯ್ಕುನ್ ಮರಿ ಸಗ್ಳಿಚ್ ಶೆರ್ಮೆಲಿ ಆನಿ ಹೊ ನಮಾನ್ ಕಸಲೊ ಜಾವೈತ್ ಮ್ಹಣ್ ಆಪ್ಲ್ಯಾ ಇತ್ಲ್ಯಾಕ್ ಚಿಂತುಂಕ್ ಪಡ್ಲಿ. ತವಳ್ ದೇವ್‌ದುತಾನ್ ತಿಕಾ ಮ್ಹಳೆಂ: “ಭಿಯೆನಾಕಾ, ಮರಿಯೇ! ದೇವಾನ್ ತುಜೆರ್ ಆಪ್ಲಿ ದಯಾ ದಾಖಯ್ಲೊ. ಪಳೆ, ತುಂ ಗರ್ಭೆಸ್ತ್ ಜಾವ್ನ್, ಏಕ್ ಪುತಾಕ್ ಪ್ರಸೂತ್ ಜಾತಲಿಯ್. ತಾಕಾ ತುವೆಂ ‘ಜೆಜು’ ಮ್ಹಣ್ ನಾಂವ್ ದೀಂವ್ಕ್ ಜಾಯ್. ತೊ ವರ್ತೊ ಜಾತಲೊ ಆನಿ ಪರಮೋನ್ನತಾಚೊ ಪೂತ್ ಮ್ಹಣ್ ತಾಕಾ ಆಪಯ್ತಲೆ. ತಾಚ್ಯಾ ಪುರ್ವಜ್ ಬಾಪಾ ದಾವಿದಾಚೆಂ ರಾಜ್ಯಾಸನ್ ಸರ್ವೆಸ್ಪರ್ ದೇವ್ ತಾಕಾ ದಿತಲೊ, ಆನಿ ಜಾಕೊಬಾಚೆ ಸಂತತಿಚೆರ್ ಸದಾಂಕಾಳ್ ತೊ ರಾಜ್ಪಟ್ ಕರ್ತಲೊ; ಆನಿ ತಾಚೆ ರಾಜ್ಪಟ್ಕೆಕ್ ಅಂತ್ ಆಸ್ಸೊನಾ.”

ಪುಣ್ ಮರಿ ದೇವ್‌ದುತಾ ಲಾಗಿಂ ಮ್ಹಣಾಲಿ: “ಹೆಂ ಘಡ್ಣೆಂ ಏಶೆಂ? ಹಾಂವ್ ಆಜುನ್ಯೊ ಅಂಕ್ವಾರ್!” ದೇವ್‌ದುತಾನ್ ತಿಕಾ ಜಾಪ್ ದಿಲಿ: “ಪವಿತ್ರ ಆತ್ಮೊ ತುಜೆರ್ ಯೆತಲೊ ಆನಿ ಪರಮೋನ್ನತಾಚಿ ಸಕತ್ ತುಜೆರ್ ಸಾವ್ಣಿ ಘಾಲ್ತಲಿ. ದೆಕುನ್ ತುಜೆ ಥಾವ್ನ್ ಜಲ್ಮುಂಚ್ಯಾ ಭುರ್ಗ್ಯಾಕ್ ಭಾಗೆವಂತ್, ದೇವಾಚೊ ಪೂತ್ ಮ್ಹಣ್ತಲೆ. ಆನಿ ಪಳೆ, ತುಜಿ ಸಂಬಂಧಿಣ್ ಎಲಿಜಾಬೆತ್, ಆಪ್ಲೆ ಮ್ಹಾತಾರೆ ಪ್ರಾಯೆರ್ ಏಕ್ ಪುತಾಕ್ ಗರ್ಭೆಸ್ತ್ ಜಾಲ್ಯಾ ಆನಿ ವಾಂಜ್ಲಿ ಮ್ಹಣ್ ಲೆಖ್ಲೆಲೆಕ್ ತಿಕಾ ಹೊ ಸವೊ ಮಹಿನ್ಸೊ. ಕಿತ್ಯಾಕ್ ದೇವಾಕ್ ಅಸಾಧ್ಯ್ ಜಾವ್ಚೆಂ ಕಸಲೆಂಚ್ ನಾ.” ತೆದ್ವಾಂ ಮರಿಯೆನ್ ಮ್ಹಳೆಂ: “ಪಳೆ, ಹಾಂವ್ ಸರ್ವೆಸ್ಪರಾಚಿ ಚಾಕರ್ಡ್; ತುಜ್ಯಾ ಉತ್ರಾ ಪರ್ಮಾಣೆಂ ಮ್ಹಜೆ ಥಂಯ್ ಜಾಂವ್.” ತಿತ್ಲ್ಯಾರ್ ದೇವ್‌ದೂತ್ ತಿಚೆ ಸರ್ಶಿಂಲೊ ಗೆಲೊ.

— ದೇವಾಚೆಂ ಉತರ್ ಹೆಂ.